

መድኃኔ ዓለም ካቶሊካዊት
ቤተክርስቲያን ሥርዓተ ግእዝ
ለገደገ



HOLY REDEEMER ERITREAN CATHOLIC

GHEEZ-RITE CHAPLAINCY
ST. AIDAN OF LINDISFARNE RC CHURCH
85 Old Oak Common Lane
London, W3 7DD
www.catholicgheez.org

Feb 2014

ቃል ቆመስ

ዑደተ ኖላዊ

ብፁዕ አቡነ መንግሥተአብ ተስፋማርያም ኤጳርቅ ዘበመንበረ አሥመራ፡ ካብ ዕለት 25 ጥሪ ክሳብ 6 ዩኒቲት 2014 ዓ.ም.ፈ. አብ ዓዲ እንግሊዝ፣ ዘካየድዎ ሓዋርያዊ ምብጻሕ፣ ንኹልና ዘተባብዕን አብ ካቶሊካዊ እምነትናን መንነትናን ጸገዕና ኸንነብር ዜበራትዓናን ኹይኑ ረኺብናዮ። ምስ አብ ሃገርና ዘላ ካቶሊካዊት ቤተ ክርስቲያንናውን ናይ መንፈስ ኅብረት ከም ዘሎና ብጭቡጥ ዝረአናሉ ኣጋጣሚውን እዩ። መንፈሳውያን ጻዕትና (ኖሎት) ብመሠረት እቲ ካብ ክርስቶስ ዝተቐበልዎ ሓደራ፣ ንመንፈሳዊ ደቆም ኪበጽሑን ኬበራትዑን ንዚገብርዎ ጉዕዞ “ሓዋርያዊ ምብጻሕ” ኢልና ንጽውዖ። ጉስነታዊ ምብጻሕ ከም ምኻኑ መጠንውን፣ “ሐውጾተ ኖላዊ” ተባሂሉ ይጽዋዕ።

ሓዋርያ ማለት ኸያዳይ (ኸያዳ) ማለት እዩ። “ሐረ” ትርጉሙ፡ “ኸደ” ካብ ዚብል ናይ ግዕዝ ዓንቀጽ ዚመጽእ ቃል እዩ። ሓዋርያኽ (ኸያዳ) እንታይ ኺገብር እዩ ዚኸይድ፣ ንዚብል ሕቶ፣ መልሱ፣ ወንጌል (ብስራት) ኂዙ፣ ንወንጌል ኪሰብኽ እዩ ዚኸይድ ዚብል ይኸውን። እዚ ተልእኮዚ ካብ ቃል ክርስቶስ እዩ ዚምንጩ። ጉይታና ኢየሱስ ክርስቶስ ንሓዋርያቱ እንኪልእኹም ከምዚ በሎም፡- “ሑሩ ወመሀሩ ኩሎ ኣሕዛብ ወእንዘ ታጠምቅዎሙ በሉ በስመ አብ ወወልድ ወመንፈስ ቅዱስ” (“ኪዳ እሞ፣ ንኹሎም ኣሕዛብ ብስም አብን ወልድን መንፈስ ቅዱስን እናኣጥመቕኩምዎም ደቀ መዛሙርተይ ግበርዎም።”) [ማቴ 28:19] ጉይታ ንሓዋርያቱ ወንጌል ኂዞም ኪኸዱ እዩ ልኢኸዎም። ተኸተልቲ ሓዋርያት ዚኹኑ ጳጳሳትውን አብ ዝተላእከዎ ኹሉ ወንጌል ኂዞም እዮም ዚኸዱ። ቤተ ክርስቲያን ንኸትዓብን ንኸትሰፍሕን አብ ምሉእ ዓለም ብስራት ወንጌል ይእውጁ። በዚውን ነቲ ዝተሃሀበም ረዚን መዝነት አብ ተግባር የውዕልዎ። እቲ ዜበስርዎ ወንጌል፣ ሠናይ ዘርኢ ኹይኑ አብ ልቢ ሰማዕቱ ይዝራእኹም ገሊኡ ማእቲ፣

ገሊኡ ሱሳ፣ ገሊኡ ሠላሳ ይፈሪ። እምነትውን ብስብከተ ወንጌል ፈሊሙ አብ ልቢ ምእመናን ይዓቢ። እምነት ከም ተኸለ እዩ። ይዝራእ፣ ብቋልያ ይኸውን፣ ይዓቢ፣ ይዕምብብ፣ አብ መወዳእታ ድማ ይፈሪ። ነዚ ናይ እምነት ዘርኢ ካብ ምዝራእ ክሳብ ናይ ምብጻሕ ዓቢይ ኃላፍነት አብ ልዕሊ ተካእቲ ሓዋርያት ዝኹኑ ጳጳሳትና ዝተነብረ እንኪኸውን፣ አብዚ ከቢድ ኃላፍነትዚ ተሓጋገዝቶም ዝኹኑ ካህናትን ዲያቆናትን አብ ጉድኖም ኮይኖም ይሕግዝዎምን ይድግፍዎምን። ወንጌል አብ ኩሉ ምእንቲ ኪበጽሕ፣ ምእመናንውን ዓቢይ ተራ ይጻወቱ እዮም። ካብ ብጻሎቶምን ብዝተኸለሎም ኩሉ ንጳጳሳትና ካብ ምሕጋዝ ጀሚርካ፣ ክሳብ ብተግባር ወንጌል አብ ዘዘለውዎ ናይ ምብሳር ኃላፍነት ኣለዎም።

ስለዚ ብፁዕ አቡና አቡነ መንግሥተአብ ብኣካል አብ መንጉና ተረኺቦም ኪበጽሑናን ኬበራትዑናን ንዝገበረ አምላኽ እናአመስገንና፣ ነቲ ከቢድ ኃላፍነቶም ብትብዓትን ጽንዓትን ጸሮም ዚኸእሉሉ ጸጋ ንኪህበም ንአምላኽ ክንልምነሎምን በተግባርውን “ኣጆኹም ምሳኹም ኣሎና” ኸንብሎምን ይግብኣና። ካብ ርእስ ሊቃነ ጳጳሳት ጀሚርና ንኹሎም ጳጳሳት ሃገርናን አብ መላእ ዓለም ተዘርዮም ወንጌል አብ ምብጻሕ ንዚርከቡ አቦታትና ጳጳሳትን አብ መዓልታዊ ጸሎትና ንዘክሮም። ብዘይ ግብረ ክህነት ወንጌል አብ ኩሉ ኪበጽሕ ኣሸጋሪ ክንዲ ዝኸሃውን ምእንቲ ጸዋዕታ ክህነት ብትግሃት ንጸሊ። ከመይ አብ ክህነት ዘተጸውዑ ኣገልገልቲ እንተ ደኣ ዘየለዉ፣ አቡናትን ጳጳሳትን ኪርከቡ ኣይከኣልን።

ቅዱስ ጳውሎስ ብዛዕባ እምነትን ስብከተ ወንጌልን ሰበኸትን ዝበሎ ወትሩ ኸንዝክሮ ይግብኣና። “ብዛዕባኡ ከይሰምዑኹ ከመይ ገይሮም ብእኡ ኺኣምኑ እዮም፣ ብዘይ ሰባኺኹ ከመይ ገይሮም ኪሰምዑ እዮም፣ ... ሰበኸቲ እንተ ዘይተላእኩኹ ከመይ ገይሮም ኪሰብኩ እዮም።” (ሮሜ 10:14-15 ርእ) ናይዚ ዓቢ ተልእኾ ቀዳሞት ተግባርቲ ድማ ጳጳሳትና እዮም።

አምላኽ ኪኸብርን ንዓናውን ኪሕሸናን፣ ልዑል አምላኽና ነቦታትና ጳጳሳት ይባረኸልና፣ ይሓልወልና ጸጋኡውን ይሃበልና። ኣሜን።

ኣባ ኤፍሬም ዓንዶም

አስተንትኖ

ፍቕሪ

2093 እቲ ኣብ ፍቕሪ - ኣምላኽ ዚህሉ እምነት፡ ንመለኮታዊ ፍቕሪ ብቕኑዕ ፍቕሪ ንምምላሽ ንዝቐረበ መጻዕታን ግዴታን ዚሓቀሩ እዩ። ልዕሊ ኹሉ ነገርን፡ ፍጥረትን ነኣሉን ምእንትኡን ኢልና ንኣምላኽ ከነፍቅር፤ እቲ ቀዳማይ ትእዛዝ የገድደና።



2094 ሓደ ሰብ ብዘተፈላለየ መንገዲ ተጻይ ፍቕሪ - ኣምላኽ ኪኃጥእ ይኽእል።

ዘይምግዳስ ኪበሃል ከሎ፣ ኣብ ልዕሊ መለኮታዊ ፍቕሪ ሸለልትነት ምርኣይ፤ ወይ ብዛዕባኡ ከይተሓሰብ ኮነ ኢልካ ምንጻግ እዩ። ነቲ መለኮታዊ ኂሩትን (ሕያውነት) ኃይልን ከየሰተንተንካ ከምትተርፍ ዚገብረካ እዩ።

ምሳ ዘይምምላሰ፡- እዚ ኸኣ ነቲ መለኮታዊ ፍቕሪ ምቕባል ዚእቢ፤ ነቲ ፍቕሪ- ኣምላኽ ብፍቕሪ ንኸይትምልሸሉ ዚገብረካ እዩ።

ዛሕሊ-መንፈስ፡- ንመለኮታዊ ፍቕሪ ዚበቅዕ ምላሽ ኣብ ምሃብ ጥርጣረን ሸለልትነትን ምርኣይ እዩ። ነቲ ናይ ፍቕሪ ድፍኢት ርእስኻ ንኸይተወፊ ዚግበር ምንጻግ ይገብረካ።

ትህኪት ወይ ሰንፍፍ-መንፈስ፡- እዚ ኸኣ ካብ ኣምላኽ ንዚመጽእ ታሕጓስ ከሳብ ምንጻግ ዘብጸሓካ፤ ባቲ መለኮታዊ ኂሩትን ሠናዖትን ከምትነጽግ ይገብረካ።

ንኣምላኽ ምጽላእ ካብ ትዕቢት ዝተበገሰ እዩ። ንፍቕሪ ኣምላኽ ፈጹም ዚጻረር እዩ። ምኽንያቱ ኸኣ ነቲ ኂሩቱን ሠናዖቱን ዚነጽግ፤ ኃጢአት ምግባር ዚኸልክል፡ መቐጻዕቲውን ዜምጽእ እዩ ብዚብል መንፈስ ነኣሉ (ንኣምላኽ) ከሳብ ምርጋም ዚደፍር።

መዝገበ ሃይማኖት

መደብ ቤተ ክርስቲያን

ክቡራን ምእመናን እዚ ኣብ ታሕቲ ተሰሩዑ ዘሎ መደባት መድኃኔ ዓለም ቤተ ክርስቲያን ኣብ ዝጠዓመኩም መዓልትን ሰዓታትን ክትሳተፉ ብትሕትና ንኣተት። ቦታ (East Acton St.Aidan of Lindisfarne)

1. ካብ 6:30 ድፍ- 9:15 ድፍ ኩሉ ግዜ ሰሉስ ብመቐጻርያ ዝጀመረ ናይ መጽናዕቲ ትምህርቲ ካቶሊካዊት ቤተ ክርስቲያን ስርዓተ ኑዛዜ ይወሃብ።
2. ካብ6:30 ድፍ- 9:15 ድፍ ኩሉ ግዜ ሓሙስ ብመቐጻርያ ዝጀመረ ጸሎትን ትምህርትን መደብ ስርዓተ ኑዛዜ ኣሎና። ከምኡውን መጀመርያ ወርሒ ናይ ሓሙስ ስርዓተ ቅዳሴ ኣሎና።
3. ካብ 6:30 ድፍ-9:15 ድፍ ኩሉ ግዜ ቀዳም ማኃበር መዛምራን መድኃኔ ዓለም መዝሙር ልምምድን መጽናዕቲ ቅዱስ መጽሓፍን (Our Lady of Fatima church white city.)
4. ካብ ሰዓት 1.00 ድፍ ዝጀምር ኩሉ ጊዜ ሰንበት ስርዓተ ቅዳሴ ከምዘሎ ነዘኻኸረኩም።

ሓበሬታ

ክቡራን ምእመናን ዝኾነ ጉዳይ ሃሊኩም ንኣባ ኤፍሪም ክትረኽቡሉ እትኽእሉ መዓልታትን ሰዓታትን ኣዝዚ ዝሰዕብዩ፡

ሰነይ ክሳብ ረቡዕ 10:30 ቅ፣ቀ- 18:00 ድ፣ቀ

ዓርቢ 10:30 ቅ፣ቀ- 18:00 ድ፣ቀ

ቴሌ :-02087438315

ከምኡውን ጻዊዕትኩም ከምልሱ ኣብ ዘይክእልሉ እዋን መልእኽትኹምን ምሉእ ስምኩምን ክትገድፉ ብትሕትና ንኣተት።

ሰንበት ድሕሪ ስርዓተ ቅዳሴ ድማ ነዘን ኣስማተን ኣብ ታሕቲ ተጠቐሰን ዘለዎ ኣኣትና ብምርካብ ጉዳይኩምን

መልእኽትኹምን ከተሳልጡ ትኸኣሉ።

ሄለን ባረኽት ፡ ዮዲት ብርሃን

ለበዋ፡ ዝኾነ ይኹን መለኮታዊ ኣብ ግዜ ቅዳሴ ክንገረልኩም ኣትደልይዎ ኣንተሃልይኩም ብውሕዱ ቅድሚ ሰሙን ንኣባ ኤፍሬም ወይ ድማ ንኣደ ካብ ሸማገለ ክትሕብሩ ብትሕተና ንላቦ። ሸማገለ ቤተ ክርስቲያን።

ክቡራን ምእመናን ዝኾነ ኣባል መድኃኔ ዓለም ኮይኑ፡ ኣብ ከባቢና እንፈልጦም ሕሙማት ክብጽሑ ዘለዎም፡ ወይውን ክሸምገሉ ዘለዎም፡ ብሓፈሻ ብኣገዳሲ ጉዳይ ክብጽሑ ኣለዎም እንብሎም ምስ ዝህልዉ በዚ መሰረት ንሸማገለ ቤተ ክርስቲያን መድኃኔ ዓለም ክትሕብሩና ብምሕረት ኣምላኽ ንኣተኹም።

ዝኾነ ርእይቶ ወይ መንፈሳዊ ጽሑፍ ንሊፍለትና ዝምልከት እንተኣለኩም በዚ ዝሰዕብ ኣድራሻ ሰደዱልና፡

eliasmg81@yahoo.com ወይ ከኣ
To Communication group
C/o Elias Mehari
36 Chandos road
N17 6HN
ኢልኩም ልእኹልና። የቐንየልና።

